

بابىيە ۋە باھائىيە

ئېنىقلىما:

«بابىيە ۋە باھائىيە» ھەرىكىتى روسىيە مۇستەملىكىچىلىرى، خەلقئارالىق نۇپۇزغا ئىگە يەھۇدىيلار ۋە ئەنگىلىيە باسقۇنچىلىرىنىڭ ئىسلام ئەقىدىلىرىنى ۋەيران قىلىش، مۇسۇلمانلارنىڭ بىرلىكىنى پارچىلاپ، ئۇلارنى ئاساسلىق مەسىلىلىرىدىن يىراقلاشتۇرۇش مەقسىتىدە پەردە ئارقىسىدا يىتەكچىلىك قىلىشى نەتىجىسىدە ھىجرىيە 1260/مىلادى 1844 - يىلى مەيدانغا كەلگەن، شەيخلىق قارىشىنى ياقلايدىغان شىئەلەرنىڭ مەزھىپىنى مەنبە قىلغان ھەرىكەتتۇر.

قورۇلۇشى ۋە ئاساسلىق كىشىلىرى:

◆ بۇ ھەرىكەتنىڭ قۇرغۇچىسى مىرزا ئەلى مۇھەممەد رىزا ئەششىرازىي 1235 - 1265ھ (1819 - 1849م) دور. ئالتە ياشقا كىرگەندە شىئەلەرنىڭ شەيخىيە تەرىقىتىگە مەنسۇپ دەۋەتچىلىرىدىن باشلانغۇچ تەلىماتىنى ئالغان. مەلۇم مەزگىلدىن كېيىن دەرسنى تاشلاپ تىجارەت بىلەن شۇغۇللانغان.

- ئون يەتتە ياشقا كىرگەندە، يېڭىدىن ئوقۇش ھاياتىنى باشلاپ، سۈپىزم ۋە روھنى تاۋلاشقا ئائىت كىتابلارنى، خۇسۇسەن ھۇرۇفييلارنىڭ كىتابلىرىنى ئۆگىنىش ۋە ئادەمنى چارچىتىپ قويدىغان باتىنىي پائالىيەتلەر بىلەن شۇغۇللىنىش ئارقىلىق كۈنىنى ئۆتكۈزگەن.

- ھىجرىيە 1259 - يىلى باغدادقا بارغان ۋە ئۆز دەۋرىدىكى شەيخچىلارنىڭ ئىمامى كازىم ئەررۇشتىينىڭ سورۇنلىرىغا قاتنىشىشقا، ئۇنىڭ شەيخچىلىققا ئائىت پىكىر ۋە قاراشلىرىنى ئۆگىنىشكە باشلىغان. ئەررۇشتىينىڭ ئولتۇرۇشلىرىدا ئىيسا ئەننەكرانىي نامى بىلەن ئىسلامنى دەۋا قىلىدىغان روسىيەلىك جاسۇس كىنازد گوركى بىلەن تونۇشقان. گوركى ئۇنىڭ مۇسۇلمانلارنىڭ بىرلىك سېپىنى پارچىلاشقا دائىر پىلاننى ئەمەلىيلەشتۈرۈشتە ئىشقا يارايدىغانلىقىنى پەملىگەندىن كېيىن، شەيخچىلارنىڭ ئارىسىغا مىرزا ئەلى مۇھەممەد ئەششىرازىينىڭ كۈتلىۋاتقان مەھدى ئىكەنلىكى، ئۇنىڭ ئىلاھىي ھەقىقەتلەرگە يىتىشتىكى «باب» ئىكەنلىكى، بۇلارنىڭ ئەررۇشتىينىڭ ۋاپاتىدىن كېيىن ئاشكارىلىنىدىغانلىقى قاتارلىق ئىدىيەلەرنى سىغدۇرۇشكە باشلىغان.

- ھىجرىيە 1260 - يىلى جەمادىئۇل ئەۋۋەل ئېيىنىڭ 5 - كۈنى (1844 - يىلى 23مەرت) پەيشەنبە كېچىسى ئۇ، شەيخچىلىقنى ياقلايدىغان شىئەلەرنىڭ ئەررۇشتىينىڭ ۋاپاتىدىن كېيىن (1259ھ ۋاپات بولغان) «باب» ئاشكارىلىنىدۇ، دېگەن ئەقىدىسىدىن پايدىلىنىپ، ئۆزىنىڭ شۇ «باب» ئىكەنلىكىنى، مۇسا، ئىيسا

بۇ مەزھەبىتىكى ئەڭ يۇقىرى ئۇنۋان... تەرجىمان.

ۋە مۇھەممەد ئەلەيھىسسالاملارغا ئوخشاش پەيغەمبەر ئىكەنلىكىنى، ھەتتا (ئاللاھدىن پاناھدا ساقلىسۇن) مەرتىۋە جەھەتتىن ئۇلاردىن ئۈستۈن تۇرىدىغانلىقىنى ئېلان قىلغان.

- ئەررۇشتىنىڭ شاگىرتلىرى ئۇنىڭغا ئىشەنگەن، ئاۋام خەلق ئۇنىڭ سۆزلىرىگە ئالدىنغان. ئۇ ئۆزىنىڭ دەۋىتىنى تارقىتىش ئۈچۈن ئون سەككىز مىسىئونىرنى تاللاپ، ئۇلارغا «مەھەللىنىڭ پاقانلىرى» دەپ نام بەرگەن. ئەمما، ھىجرىيە 1261 - يىلى قولغا ئېلىنغاندا، ئەگەشكۈچىلىرى پىستە - پاساتلارنى تېرىپ، مۇسۇلمانلارنىڭ ئارىسىدا جەڭگە - جىدەل پەيدا قىلىپ، ئۇلارنى كاپىرغا چىقىرىشلارنى ئومۇملاشتۇرۇپ ئەتراپىنى بولغاپ بولغاندىن كېيىن، ۋەكىل مەسچىتنىڭ مۇنبىرىدە ئۆزىنىڭ تەۋبە قىلغانلىقىنى ئېلان قىلغان.

- ھىجرىيەنىڭ 1266 - يىلى ئۆزىگە ماددى، جىسمانىي جەھەتتىن ئىلاھنىڭ يەرلەشكەنلىكىنى دەۋا قىلغان. ئەمما، ئۆلىمالار ئۇنىڭ بىلەن مۇنازىلەرنى ئېلىپ بارغاندىن كېيىن، تەۋبە قىلغانلىقى، بۇ ئىدىيىدىن يانغانلىقىنى ئاشكارىلاشقا ئورۇنغان، ئەمما ئۆلىمالار ئۇنىڭ مۇنازىرە مەيدانىدىكى قورقۇنچاقلىقى، توراقسىزلىقىنى كۆزدە تۇتۇپ، ئۇنىڭغا ئىشەنمىگەن. ئۇ ۋە ئۇنىڭ كاتىپى ھۈسەين ئەلەيھىزىدغا ئۆلۈم ھۆكۈم قىلىنغان. ھۈسەين ئەلەيھىزىدى ئۆلۈم ئىجرا قىلىنىشتىن ئىلگىرى تەۋبە قىلىپ، ئۆزىنىڭ بابىيە ئەقىدىسىدىن يانغانلىقىنى ئېلان قىلغانلىقى ئۈچۈن ھىجرىيەنىڭ 1266 - يىلى شەئبان ئېيىنىڭ 27 - كۈنى، مىلادى 1850 - يىلى 8 - ئىيۇل قاماقتىن بۇشتىلغان.

◈ قۇررە تۇل ئەين: ئەسلى ئىسمى ئۇمۇمۇ سەلما بولۇپ، ھىجرىيەنىڭ 1231 ياكى 1233 ۋە ياكى 1235 - يىلى قەزۋىندە شىئە ئۆلىمالىرىدىن موللا مۇھەممەد سالىھ ئەلقەزۋىينى ئائىلىسىدە دۇنياغا كەلگەن. قۇررە تۇل ئەين بۇ موللا مۇھەممەد تە ھەر خىل ئىلىملىرىنى ئىگەللىگەن. كىچىك تاغىسى موللا ئەلى ئەششەيخىنىڭ ۋاستىسى بىلەن شەيخىيە ئېقىمىغا مايىل بولغان، ئۇلارنىڭ پىكىرى ۋە ئەقىدىلىرىنىڭ تەسىرىگە ئۇچرىغان. كېيىن كەربالادا كازىم ئەررۇشتىنىڭ يېنىدا ئوقۇش جەريانىدا «باب» قا ھەمرا بولغان. پاساھەتلىك ئەدىب، تەسىرلىك نۇتۇق سۆزلەشكە ماھىر ۋە جەلب قىلىش كۈچىگە ئىگە گۈزەل قۇررە تۇل ئەينى «باب» نىڭ پىكىرلىرىنىڭ لايىھەلىگۈچىسى، دەيدىغان قاراشلارمۇ بار. بۇ ئايال پاسكىنا، ھەممە ئىشنى ھالال سانايدىغان بولغاچقا، يولدىشى ئۇنى تالاق قىلىۋەتكەن، پەرزەنتلىرى ئۇنىڭدىن يۈز ئۆرگەن. ئۇ پارسچە «زىرىن تاج» يەنى ئالتۇن چاچلىق ئايال، تەخەللۇسىنى قوللىنىتتى.

- ھىجرىيە 1264 - يىلى رەجەب ئېيىدا چاقىرىلغان بەدەشت قورۇلتېيىدا بابىيە كاتىتۋاشلىرى بىلەن ئۇچراشقان. ئۇ خەلقنىڭ سۆزچىسى، بابنىڭ قولغا ئېلىنىشىغا قارشىلىق كۆرسىتىش ئۈچۈن ئەگەشكۈچىلىرىنى نامايىشقا چىقىشقا قۇتراتقۇچىسى سۈپىتىدە ئوتتۇرىغا چىققان. شۇ قېتىملىق نامايىشتا ئىسلام شەرىئىتىنىڭ ئەمەلدىن قالغانلىقىنى ئېلان قىلغان.

- شاھ ناسرۇددىن ئەلقاجارىغا سۈيىقەست قىلىش ھەرىكىتىگە قاتنىشىپ قولغا چۈشۈپ قالغان. سوت ئۇنىڭ تىرىك ھالەتتە كۆيدۈرىلىشىگە ھۆكۈم قىلغان. ئەمما

جاللات ئۇنى ھىجرىيە 1268 - يىلى زۇلقەئدە ئېيىنىڭ بېشىدا (مىلادى 1852 - يىلى) كۆيدۈرۈلۈشتىن ئىلگىرى بوغۇپ ئۆلتۈرۈۋەتكەن.

◆ مىرزا يەھيا ئەلى: ئەلبەھائىنىڭ بىر توققىنى بولۇپ، «سۇبھى ئەزەل» تەخەللۇسىنى قوللىناتتى. «باب» ئۇنى ئۆزىنىڭ ۋارىسى بولۇشى ئۈچۈن ۋەسىيەت قالدۇرغان. ئۇ، ھىمايچىلىرىنى ئەزەللىلەر، دەپ ئاتىغان. قېرىندىشى مىرزا ھۈسەين ئەلبەھائى ئۇنىڭ بىلەن خەلىپىلىكىنى، ئارقىدىن رسالەت ۋە ئىلاھىيلىقنى تالاشقان. ئۇلار بىر - بىرلىرىنى زەھەرلەپ ئۆلتۈرۈشكە ئورۇنغان. ئۇلار بىلەن شىئەلەرنىڭ ئوتتۇرىسىدىكى كۈچلۈك تالاش - تارتىشلار سەۋەپلىك 1863 - يىلى «بابىيلار» تۈركىيەنىڭ يەھۇدىيلار ياشايدىغان شەھرى ئەدېرنەگە سۈرگۈن قىلىنغان. سۇبھى ئەزەل بىلەن ئەلبەھائىنىڭ ھىمايچىلىرى ئوتتۇرىسىدىكى تالاش - تارتىشلار ئىزچىل داۋاملاشقانلىقى ئۈچۈن، ئوسمانىيە خەلىپىلىكىنىڭ سۇلتانى ئەلبەھائى ئەگەشكۈچىلىرى ۋە قېرىندىشىنىڭ بىر قىسىم ھىمايچىلىرى بىلەن بىرلىكتە ئەكاغا، سۇبھى ئەزەلنى ھىمايچىلىرى بىلەن بىرلىكتە قىبرىسقا سۈرگۈن قىلغان. سۇبھى ئەزەل 1912 - يىلى، 29 - ئاپرىل ئەتتىگەندە 82 يېشىدا قىبرىستا ۋاپات بولغان ۋە شۇ يەرگە دەپن قىلىنغان. ئۇ بىر كىتاب يېزىپ، ئۇنىڭغا «الألواح» (پارسچىدىكى «ئەلبايان» ناملىق كىتابنىڭ تولۇقلىمىسىنى) والمستيقظ (باياننىڭ ئەمەلدىن قالدۇرۇلىشى) دەپ ماۋزۇ قويغان. ئۇ، خرىستىئان بولۇپ كەتكەن ئوغلىنى ئىزباسارلىققا كۆرسەتكەن بولۇپ، ئەگەشكۈچىلىرى ئۇنىڭ ئەتراپىدىن يىراقلاشقان.

◆ مىرزا ھۈسەين ئەلى: 1817 - يىلى دۇنياغا كەلگەن، بەھائۇللاھ تەخەللۇسىنى قوللانغان. قېرىندىشى بىلەن «باب» قا ۋارىسلىق قىلىشنى تاللىشىپ قالغان. باغداتتا مۇرىدلىرىنىڭ ئالدىغا چىقىپ، ئۆزىنىڭ «باب» ئىشارە قىلغان كىشىنىڭ كامىل ھالەتتىكى كۆرىنىشى ئىكەنلىكىنى، ئىلاھىي روھ چۈشكەن، «باب» تەرىپىدىن خوشخەۋەر بىرىلگەن ئىشلارنى تاماملايدىغان ئاللاھنىڭ ئەلچىسى ئىكەنلىكىنى ۋە دەۋىتىنىڭ ئەقىدە باسقۇچىدىكى ئىككىنچى بالداق ئىكەنلىكىنى ئېلان قىلغان.

- قېرىندىشى سۇبھى ئەزەلنى ئۆلتۈرۈشكە ئورۇنغان. ئۇنىڭ تۈركىيەنىڭ ئەدېرنە شەھىرىدىكى يەھۇدىيلار بىلەن ئالاقىسى بار ئىدى. باھائىيلار ئۇ يەرنى «سىر زېمىنى» دەپ ئاتىشاتتى. ئۇلار ئۇ يەردىن ئەكاغا ئەۋەتىلگەن. ئۇ قېرىندىشى سۇبھى ئەزەلنىڭ ئەگەشكۈچىلىرىدىن نۇرغۇن كىشىلەرنى ئۆلتۈرۈۋەتكەن. 1892 - يىلى بىر قىسىم ئەزەللىلەر تەرىپىدىن ئۆلتۈرۈلگەن مىرزا ھۈسەين ئەلى ئەكانىڭ بەھجە رايۇنىغا دەپن قىلىنغان. ئۇنىڭ «البيان والإيقان» ناملىق كىتابىنى ئىنكار قىلىدىغان «الأقدس» ناملىق كىتابى بار. ئۇنىڭ كىتابلىرى ئومۇمەن يەھۇدىيلارنى پەلەستىن زېمىنىغا توپلىنىشقا چاقىرىشنى چىقىش قىلاتتى.

◆ ئابباس ئەپەندى: 1844 - يىلى، 23 - ماي دۇنياغا كەلگەن، ئەبدۇلبەھائى تەخەللۇسىنى قوللانغان. ئۇ دۇنياغا كەلگەن كۈنى ئۆزىنىڭ «باب» ئىكەنلىكىگە چاقىرغان ئاتىسى ئەلبەھائى ئوغلى ئابباسنى ئۆزىنىڭ ئىزباسارى، دەپ ئېلان قىلغان. ئابباس ناھايىتى ئاكتىپ بىرى بولۇپ، كۆپىنچە تارىخچىلار «ئەگەر ئابباس بولمىغان بولسا، بابىيە ۋە باھائىيەنىڭ توتقۇلۇق ئورنى بولمىغان بولاتتى» دېيىشىدۇ.

باھائىلار ئۇنىڭ سۆزىنى ھالدا گۇناھلاردىن خالىي ئىكەنلىكىگە ئىشىنىدۇ. ئۇ ئاتىسىغا يارىتىش قۇدرىتىگە ئىگە پەرۋەردىگارلىق سۈپىتىنى قوللىناتتى.

- ئۇ، شىۋىتسىيەنى زىيارەت قىلغان. 1911 - يىلىدا چاقىرىلغان بال قورۇلتىيىغا ئوخشىغان ئەھلى سەلىپلەرنىڭ قۇرۇلتايلىرىغا قاتنىشىپ تۇرغان. ئەرەبلەرنىڭ ئارىسىدا ئەھلى سەلىپلەرنىڭ قوللايدىغان بىر تۈركۈم كىشىلەرنى ۋۇجۇدقا چىقىرىش ئۈچۈن كۈچ چىقارغان. گېنېرال ئەللىنىپى پەلەستىننى كەلگەندە قىزغىن قارشى ئالغانلىقى ئۈچۈن ئەنگىلىيە ھۆكۈمىتى ئەڭ يۇقىرى دەرىجىلىك مېدالىيۇنلارنى تاقىغاندىن سىرت، ئۇنىڭغا «سېر» (ئەپەندىم) لىك ئۇنۋانىنى بەرگەن.

- ئىسلامىي دائىرىدە دەۋەت ئېلىپ بېرىشقا قارشى تۇرۇش ئۈچۈن، لوندون، ئامېرىكا، گىرمانىيە، ماجارىستان، ئاۋىستىرىيە، ئىسكەندەرىيە قاتارلىق جايلارنى زىيارەت قىلغان. چىكاگودا باھائىيلارنىڭ ئەڭ چوڭ ئىبادەتخانىسىنى تەسىس قىلغان. 1913 - يىلى ھېيىفاغا، ئارقىدىن قاھىرەگە كۆچكەن. 1921 - يىلى (1340ھ) ئاتىسىنىڭ بەزى تەلىماتلىرىنى ئەمەلدىن قالدۇرۇپ، ئۇنىڭ ئورنىغا «كونا ئەھد» تىن ئۆزىنىڭ پىكىرلىرىنى كۈچلەندۈرىدىغان نوقتىلارنى ئىلاۋە قىلغاندىن كېيىن، قاھىرەدە ئۆلگەن.

◆ شەۋقى ئەپەندى: 1921 - يىلى (1340ھ) يىگىرمە تۆت يېشىدا بوۋىسى ئەبۇلبەھائىنىڭ ئورنىنى باسقان. ئۇ خەلقئارالىق ئادالەت ئۆيى بەربا قىلىش ئۈچۈن دۇنيادىكى باھائىيەچى كۈچلەرنى تەربىيەلەشتە بوۋىسىنىڭ مېتودىغا ۋارىسلىق قىلغان. ئۇ يۈرەك كىسىلى سەۋەبى بىلەن لوندوندا ئۆلگەن ۋە ئەنگىلىيە ھۆكۈمىتى تەرىپىدىن باھائىيلارغا ھەدىيە قىلىنغان تۇپراققا دەپن قىلىنغان.

◆ 1963 - يىلى فىرناندو سانت رەھبەرلىكىدىكى تۆتى ئامېرىكىلىق، ئىككىسى ئەنگىلىيەلىك، ئۈچى ئىرانلىق جەمئى توققۇز يەھۇدىي ئەزادىن تەركىپ تاپقان باھائىيەچىلەر گوروهي خەلقئارالىق ئادالەت ئۆيى بەربا قىلىش ئۈچۈن باھائىيە مەسلىھىتىنى ئۈستىگە ئالغان. فىرناندودىن كېيىن، ئامېرىكىلىق ئەھلى سەلىپچى يەھۇدىي مېيسون بۇ گۇرۇپپىنىڭ رەھبەرلىك ۋەزىپىسىنى ئۆتىگەن.

پىكىر ۋە ئېتىقادلار:

◆ باھائىيلار، «باب» بارلىق نەرسىلەرنى سۆزى ئارقىلىق ياراتقان، ئۇ شەيئىلەرنىڭ ئوتتۇرىغا چىقىشىدىكى مەنبە، دەپ ئېتىقاد قىلىدۇ.

◆ ھۇلۇل، ئىتتىھاد، روھنىڭ كۆچىشى، كائىناتنىڭ ئەبەدىيلىكى ئەقىدىلىرىنى، مۇكاپات ۋە جازانىڭ روھلارغا خاس ئىكەنلىكىنى ئىلگىرى سۈرىدۇ، يەنى بۇلارغا خىيالىي نەرسىلەر سۈپىتىدە مۇئامىلە قىلىدۇ.

◆ 19 نى مۇقەددەس سان، دەپ ئېتىقاد قىلىدۇ. ئۇلارنىڭ ئايلىرىنىڭ سانى 19 بولۇپ، ھەر ئاي 19 كۈندىن تەركىپ تاپىدۇ. بۇ پۈچەك قاراش مۇھەممەد رەشاد خەلىپە ئىسىملىك بىرسىنىڭ 19 نىڭ مۇقەددەس سان ئىكەنلىكىنى ئوتتۇرىغا قويغىنىدىن باشلاپ

ئۇلار تەرىپىدىن مۇقەددەسلەشتۈرۈلگەن. ئۇ، قۇرئان كەرىم نەزمىنىڭ ئون توققۇز كەلىمە ۋە ئون توققۇز ھەرپتىن تەركىپ تاپىدىغانلىقىنى ئىسپاتلاشقا ئورۇنغان. ئەمما ئۇنىڭ بۇ ھەقتىكى قاراشلىرى قايسى خىل قىياس بىلەن ئۆلچەنسە ئۆلچەنسۇن، يەنىلا ئاساسىدۇر.

◆ باھائىيلار، بۇزا، كۇڭزى، براھما، زەردۇشتقا ئوخشىغان قەدىمقى ھىندىستان، جۇڭگۇ ۋە ئىران ھۆكۈملىرىنىڭ پەيغەمبەر ئىكەنلىكىنى ئىلگىرى سۈرىدۇ.

◆ ئىيسا ئەلەيھىسسالامنىڭ كىرىسقا مىخلانغانلىقى قارىشىدا يەھۇدىي ۋە خرىستىئانلار بىلەن بىر يەردىن چىقىدۇ.

◆ قۇرئان كەرىمنى ئۆزلىرىنىڭ مەزھىپىگە ماسلاشتۇرۇپ، باتىنى تەۋىللەر بىلەن ئىزاھلايدۇ.

◆ جەننەت ۋە جەھەننەمنى ئىنكار قىلغاندەك، پەيغەمبەرلەرنىڭ مۆجىزىلىرىنى، پەرىشتە ۋە جننلارنىڭ مەۋجۇتلىقىنى ئىنكار قىلىدۇ.

◆ ئاياللارنىڭ ھىجابلىنىشىنى توسىدۇ، ۋاقىتلىق نىكاھنى ھالال، دەپ قارايدۇ، مال - مۈلۈك ۋە ئاياللارنىڭ ئورتاقلىق نەزىرىيىسىنى ئىلگىرى سۈرىدۇ.

◆ بابنىڭ دىنى مۇھەممەد (ئەلەيھىسسالام) نىڭ شەرىئىتىنى ئەمەلدىن قالدۇرغان، دەپ ئېتىقاد قىلىدۇ.

◆ قىيامەتنى بەھائىنىڭ ئوتتۇرىغا چىقىشى بىلەن ئىزاھلايدۇ، ئۇلارنىڭ قىبلىسى ھەرەم مەسچىتى بولماستىن، پەلەستىننىڭ ئەكا رايۇنىغا قاراشلىق بەھجەدۇر.

◆ ناماز توققۇز رەكئەتتىن ئۈچ قېتىمدا ئادا قىلىنىدۇ. تاھارەت گۈل سۈيى بىلەن، گۈل سۈيى بولمىسا، بىسىمىلاھ بىلەن ئېلىنىدۇ. بىسىمىلاھ گۈل سۈيىدىن بەش ھەسسە ئارتۇق پاڪلايدۇ.

◆ مېيىت نامىزىدىن باشقا جامائەت نامىزى بولمايدۇ. مېيىت نامىزى ئالتە قېتىم تەكبىر ئوقۇشتىن ئىبارەت بولۇپ، ھەر بىر تەكبىردە «ئاللاھۇ ئەبھا» نى تەكرارلايدۇ.

◆ رۇزا ئۇلارنىڭ قارشى بويىچە، ئون توققۇزىنچى ئايدا، يەنى ئەلا ئېيىدا بولۇپ، قۇياش چىققاندىن تارتىپ تاكى پاتقانغا قەدەر تاماقتىن يىراق تۇرۇش ۋاجىب. ئۇلارنىڭ رۇزىسى ئون توققۇز كۈن داۋاملىشىدىغان بولۇپ، «باھائىي ئېيى» دەپ ئاتىلىدۇ. ئاخىرىق كۈنىدە، يەنى 21 - مارتتا نورۇز بايرىمى بولىدۇ. بۇ رۇزا 11 ياشتىن 42 ياشقىچە بولغانلارغا خاس بولۇپ، بۇ ياشتىن كېيىن باھائىيلار رۇزىدىن كەچۈرۈم قىلىنىدۇ.

◆ مۇستەملىكە كۈچلىرىنىڭ مەنپەئەتىگە خىزمەت قىلىش ئۈچۈن جىھادنى، دۈشمەنلەرگە قارشى قۇرال - ياراق چىقىرىشنى ھارام، دەپ ئېتىقاد قىلىدۇ.

◆ ۋەھىينىڭ ئىزچىل داۋاملىشىدىغانلىقىنى ئاساس قىلىپ تۇرۇپ، مۇھەممەد ئەلەيھىسسالامنىڭ پەيغەمبەرلەرنىڭ ئاخىرىقىسى ئىكەنلىكىنى ئىنكار قىلىدۇ. ئۇلار قۇرئان كەرىمگە قارشى بىر كىتاب يازغان بولۇپ، بۇ كىتاب، قۇپال ئۇسلۇب ۋە خاتا ئىستىمال قىلىنغان سۆزلەر بىلەن تۇشۇپ كەتكەن.

◆ مەككىگە بېرىپ ھەج قىلىشنى باتىل، دەپ قارايدۇ، ئۇلارنىڭ ھەجى بەھائۇللاھ دەپن قىلىنغان پەلەستىننىڭ ئەكا رايۇنىدىكى بەھجەگە قىلىندۇ.

پىكىر ۋە ئەقىدىلەرنىڭ يىلتىزلىرى:

- ◆ ئىمامچى رافىزىيلار .
- ◆ شەيخ ئەھمەد ئەلئىھسائىينىڭ ئەگەشكۈچىلىرىنىڭ مەزھىپى شەيخىيە .
- ◆ دۇنيا ماسونلىرى .
- ◆ دۇنيا ئەھلى سەلىپلىرى .

تارقىلىشى ۋە تەسىر دائىرىسى:

◆ باھائىيلارنىڭ مۇتلەق كۆپ قىسمى ئىراندا، ئارزاق بىر قىسمى ئىراق، سۈرىيە، لىۋان ۋە باش مەركىزى ئورۇنلاشقان مۇستەملىكە ئاستىدىكى پەلەستىندە ياشايدۇ. ئۇلارنىڭ يەنە مىسىردىكى تەرەپدارلىرى بولۇپ، 1960 - يىلى جۇمھۇرىيەتنىڭ 263 - نومۇرلۇق قارارىنىڭ روھىغا ئاساسەن ئۇلارنىڭ مىسىردىكى مەركەزلىرى تاقىۋېتىلگەن. بۇنىڭدىن باشقا ئۇلارنىڭ ئافرىقىدىكى ئەدىس ئابابا، ھەبەشىستان، ئوگاندىنىڭ كامبالا، زامبىيەنىڭ لوساكا (1989 - يىلى 23 - مايدىن 13 - ئىيۇلغىچە ئېچىلغان يىللىق قۇرۇلتىيى لوساكادا چاقىرىلغان)، جەنۇبىي ئافرىقىنىڭ جۇھانسبرگ قاتارلىق شەھەرلەردە، شۇنىڭدەك پاكىستاننىڭ كاراچى شەھرىدە ئاساسلىق ئىبادەتخانىلىرى بار. ئۇلارنىڭ غەرب ئەللىرىدەمۇ تەرەپدارلىرى بولۇپ، لوندون، ۋىيەننا، فرانكفورت، ئاۋستىرالىيەنىڭ سىيدنى شەھەرلىرىدە مەركەزلىرى، ئامېرىكا قوشما شىتاتلىرىنىڭ چىكاگو شەھرىدە ئەڭ چوڭ ئىبادەتخانىسى بار؛ ئۇلار بۇ ئىبادەتخانىنى «زىكىرلەر مەشرىقى» دەپ ئاتىشىدۇ، ئۇ يەردىن «غەرب يۇلتۇزى» ناملىق ژۇرنال چىقىرىدۇ. ۋىلمىنت نويىزدا «ئامېرىكا باھائىيە ئەقىدىسى مەركىزى»، نىيۇيوركتا باھائىيە پرىنسىپلىرىغا تايانغان «شەرق - غەرب كارۋىنى» ناملىق بىر ياشلار ھەرىكىتى بار. بۇ ھەرىكەتنىڭ «كارۋان ۋە ئىلىم دۇستلىرى قوللانمىسى» ناملىق بىر كىتابىمۇ بار. ئۇلار ھيوستىن، لوس ئانجىلىس ۋە نىيۇيوركنىڭ بىر كىلىن شەھەرلىرىدە توپلىشىپ ئولتۇراقلاشقان. ئامېرىكا قوشما شىتاتلىرىدىكى باھائىيلارنىڭ سانى تەخمىنەن ئىككى مىلىيۇن ئەتراپىدا بولۇپ، 600 جەمئىيەتكە مەنسۇپتۇر. ھەيران قالارلىق تەرىپى شۇكى، بۇ تائىپىنىڭ نىيۇيوركتىكى بىرلەشكەن دۆلەتلەر تەشكىلاتىدا ۋېكتور دى ئەرخۇ ئىسىملىك ۋەكىلى، ناپرۇبى ۋە جەنۇب دىكى بىرلەشكەن دۆلەتكە تەشكىلاتنىڭ مەركەزلىرىدە ۋەكىللىرى، ئافرىقا

ئىسمى ئانتۇۋان بلانكا بولۇپ، بىرلەشكەن دۆلەتلەر تەشكىلاتى ياۋرۇپا مەركىزىنىڭ باش مۇدىرى بولغان. كېيىن بىرلەشكەن دۆلەتلەر تەشكىلاتىنىڭ باش كاتىبى بوتروس غالىي ئۇنى دۇنيا كىشىلىك ھۇقۇق قورۇلتىيىنىڭ باش كاتىبىلىقىغا تەيىنلىگەن - ۋىيەننا-93 - شۇنىڭ ئۈچۈن ئۇ شىۋىتسىيەدىكى باھائىيە تائىپىسىنىڭ باش مەركىزى - لادىڭ ئاكادېمىيىسىدە تەييارلىق يىغىنى چاقىرغان.

ئالاھىدە ۋەكىلى بار. شۇنىڭدەك بۇ تائىپە، بىرلەشكەن دۆلەتلەر تەشكىلاتىغا قاراشلىق ئىجتىمائىي، ئىقتىسادىي مەجلىسى ECOSCO نىڭ، بىرلەشكەن دۆلەتلەر تەشكىلاتى مۇھىت پروگراممىسى ئىدارىسى UNEP نىڭ، يۇنېسكو UNICEF نىڭ، بىرلەشكەن دۆلەتلەر تەشكىلاتى ئۇچۇر ئىشخانىسى قاتارلىقلارنىڭ مەسلىھەتچى ئەزاسى. دىزىي بوس بىرلەشكەن دۆلەتلەر تەشكىلاتىدىكى خەلقئارا باھائىيلار جامائەتلىرىنىڭ ۋەكىلى بولسا، رۇستەم خەيرۇف خەلقئارا ئىنسانلارنى ئاسراپ قېلىش مۇئەسسەسەسىنىڭ ئەزاسىدۇر.

يۇقىرىقىلاردىن بابىيىيە ۋە باھائىيەلەرنىڭ پەيغەمبەر ئەلەيھىسسالامنىڭ پەيغەمبەر ۋە ئەلچىلەرنىڭ ئاخىرىقىسى ئىكەنلىكىنى ئىنكار قىلغانلىقى، باب ياكى باھائىغا ئاللاھ تائالانىڭ روھى چۈشكەنلىكى دەۋا قىلغانلىقى، ئىلاھىي جازالارنى ئىنكار قىلغانلىقى، ئىزچىل ھالدا يەھۇدىيلارنىڭ تەرىپىنى ئېلىپ، مۇسۇلمانلارنى يۇقىرىقىغا ھەرىكەت قىلغانلىقى ۋە «ئەلبايان» ناملىق كىتابىنىڭ قۇرئان كەرىمنى ئەمەلدىن قالدۇرغانلىقىنى ئېلان قىلىشى قاتارلىقلار تۈپەيلى ئىسلامدىن چىقىپ كەتكەن ئازغۇن تائىپە ئىكەنلىكى ئايدىڭلىشىدۇ.

مەككە مۇكەررە مەدىكى ئىسلام فىقھىي ئاكادېمىيەسى ۋە مىسىر پەتىۋا جەمئىيىتىگە ئوخشىغان ئىلمىي مەركەزلەر بابىيىيە ۋە باھائىيەلەرنىڭ ئىسلام شەرىئىتىدىن چىققانلىقى، ئىسلامغا ئۇرۇش ئاچقانلىقى، ئۇنىڭ ئەگەشكۈچىلىرىنىڭ تەۋىل قىلىشقا بولمايدىغان دەرىجىدىكى ئوپ ئۇچۇق كاپىرلار ئىكەنلىكىگە ئائىت پەتۋالارنى چىقارغان. (مەدەنىي گېزىتى، يەكشەنبە - 1399ھ/2/11 - 23 - سىنتەبىر، 1979م.)

ئەتراپلىق مەلۇمات ئۈچۈن پايدىلىنىش مەنبەلىرى:

- ◆ بابىيىيە ۋە باھائىيەلەرنىڭ كىتاب ۋە رسالىلىرى:
- «غەرب يۇلتۇزى» ژۇرنىلى - چىكاگودىكى «زىكىرلەر مەشرىقى» ناملىق باھائىيە مەركىزى تەرىپىدىن نەشر قىلىندۇ.
- «ئامىرىيە خەۋەر» گېزىتى - دۇنيا باھائىيلار مەركىزىنىڭ زۇۋانى - مۇستەملىكە ئاستىدىكى پەلەستىن.
- ئىران ۋە ھىندىستاندا نەشر قىلىنغان «البيان الفارسي».
- ھىندىستان ۋە ئىراقتا نەشر قىلىنغان «البيان العربي».
- ئەلبەھە: الإيقان، كاراچىدىكى مىللىي مەركىزىدە نەشر قىلىنغان - لوندۇن ۋە پارس كىتابخانىلىرىدا نۇسخىلىرى بار.
- شىمالىي ئافرىقىدىكى باھائىيلار روھانىي مەركىزى: بهاء يا إلهي نسائم الرحمن*
- دل گوركىي خاتىرىلىرى، روسىيە شەرق گېزىتى، 1925 - يىل.

- ئەبۇلفەزائىل ئەلجەرفەدقانىي: الفرائد - ئەمىن ھىندىيە باسمىخانسى - قاهرە ، پاكىستاننىڭ كاراچى شەھرىدىكى مىللىي مەركىزى قايتا نەشر قىلغان .
- الحجج البهية - سائادەت باسمىخانسى - قاهرە ، 1925م . شەرقى شىمالى ئافرىقىدىكى باھائىيە روھانىيلار مەركىزى قايتا نەشر قىلغان .
- شەرقى شىمالى ئافرىقىدىكى باھائىيە روھانىيلار مەركىزى: مختصر المبادئ الإلهية .
- باھائىيە تارىخچىسى مىرزى ئابدۇلھۇسەين: الكواكب الدرية في تاريخ ظهور البايية والبهائية - قاهرە ئىدارىسى ، 1924م .
- شەرقى شىمالى ئافرىقىدىكى باھائىيە روھانىيلار مەركىزى: خطب عبد البهاء في أوروبا وأمريكا - ئەدس ئابابا - ھەبەشسىتان .
- ئەلبوستانىي: دائرة العارف ، ئىراندا نەشر قىلىنغان .
- ئابدۇلبەھائ: مقالة سائح في البايية والبهائية - سائادەت باسمىخانسى - قاهرە ، 1341ھ/1922م .
- ئەلبەھائ: الألواح المباركة - سائادەت باسمىخانسى - قاهرە ، 1343ھ/1925م .
- ◆ بابىيە ۋە باھائىيەلەرگە ئائىت بولمىغان كىتاب ۋە رسالىلەر:
- سەيىد مەھمۇد شۇكرىي ئەلئەلۋسى: مختصر التحفة الإثني عشرية .
- د. مەھمۇد ئەھمەد ئەۋۇف: خفايا الطائفة البهائية - ئەرەب ئويغىنىش نەشرىياتى باسمىسى - قاهرە ، 1972 .
- ئەھسان ئەلاھى زەھىير: البايية عرض ونقد .
- ئەھسان ئەلاھى زەھىير: البهائية أضواء وحقائق .
- دۇنيا ئىسلام بىرلىكى: هذه هي البهائية .
- ئابدۇررازاق ئەلھۇسەين: الباييون والبهائيون ماضيهم وحاضرهم .
- ئابدۇراھمان ئەلۋەكىل: البهائية تاريخها وعقيدتها .
- ئەبۇئەلئەلا ئەلمەۋدۇدىي: البيانات .